


కథ



# బోరు పాక్కలు

బోధనం నర్సిరెడ్డి

“ఎందల్ల గింత పాపమై పాయె.

ఊల్లె గుడ్డబట్టలోళ్ళు బతికేకాలం  
లేకుంటయ్యింది గద.

మా భూమిల మీము బోరేసుకుంటె పొక్క  
బూద్దుత మంటరు గిదెక్కడి నాయం? యాడజెప్ప  
నేర్పిండ్రో చెప్పరిజెర ఎవ్వారం?”

భార్య సోములమ్మ మందిలకొచ్చి కోపంతోటి మాట్లాడుతుంటె  
యాపచెట్టు మొదలు సుట్టేశిన అరుగుకు ఆనుకోని కూసున్న భిక్షం  
రెడ్డి సప్పుడు జెయ్యకుంట తలకాయ నేలకేసి పుల్లతోని గీతలు గీస్తు  
న్నడు. సర్పంచి మొగడు వెంకటకృష్ణ, ఉపసర్పంచి పర్వతరెడ్డి,  
ఊరిపెద్ద మదుసులంత చెట్టునీడన కూకున్నరు అక్కడోళ్ళు అక్కడో  
ళ్ళు. పనిపాట మానుకున్న జనాలు ఇంకా శానామంది పంచాయితీ  
ఏమైద్దోనని ఎదురుచూస్తున్నరు.

“ఎందమో అట్లెందుకు మొత్తుకుంటవుగని నువ్వే చెప్పునాయం.  
తెల్లినోళ్ళు ఓళ్ళు జెప్పితేంది? మీమే చెప్పాలని యాస్తన్న ఖరారున్న  
దా? ఎంలేదుగద. మీరు మీ భూమిల్నే బోరేసుకున్నరుగని సుట్టు నాలు

గైదు బోర్లు నిలువున ఎండిపోయినయే. నదూల్లె నీళ్ళటాంకి కేశిన బోర్ల  
సుక్క నీళ్ళు గూడ ఒస్తలేవు. ఊరందరికి మంచినీళ్ళు లేక గొంతులెండి  
పోయే కాలమొచ్చింది. నువ్వొక్కదానివి నా భూమిల నీను బోరేసుకున్న  
నని ఎవసాయం జేసుకుంటె తతిమోళ్ళు నీళ్ళు దొర్లక ఊరిడిశెపెట్టి  
పోవాలా? చెప్పు? గందికనే మీ ఒక్కబోరు బండుబెడితె ఊరందరికి  
నీళ్ళు దొరుకుతై లేకపోతె లేదు. నువ్వే చెప్పు ఏంజెయ్యాలో”

వార్డు మెంబరు చెన్నకేశవులు మాట్లాడిండు.

“నువ్వన్నదిగూడ నిజమేగని చెన్నకేశవులన్నా! మరి కడుపుల పేగుల్లే  
నోళ్ళం మీమెక్కడబోవాలె చెప్పు మాకున్నదే రొండెకరాలు. వరిచేను  
పొట్టకొచ్చి ఈనమోపులమీదున్నది. గిన్నిగిన్ని బోశిన చిన్నబోరు నిన్న  
మొన్న బొత్తిగ ఎండిపాయె మీరు సూస్తనే ఉంటిరి. ఎన్ని నీళ్ళు బడ్డా  
మాకు ఈ రొండెకరాలే గద! మందంద- రోతిగ పుట్టకుపుట్టు జెడ్లు పం  
డిచ్చుకుంటుంటిమా? ఎకరాలకెకరాలు తోటలు బెట్టుకుంటిమా? ఓదు  
దొంగంటె గుడ్డబట్టలోడే దొంగని మామీదికే ఒచ్చినాది తప్పు? సరే!  
మీరు జెప్పినట్టే బోరుపొక్క పూడేద్దురుగని మా పొలానికి నీళ్ళు బెట్టురి  
మరి యాన్నించి దెస్తరో తెచ్చి- ఇప్పుడు బోరుకు మోటరుకు గలిపి ఇర  
వైఎయిల రూపాలైనయే అయిగుండ గట్టియ్యిరి ఊకుంటం.”

తోచిన తీరుగ మాట్లాడింది సోములమ్మ.

చెన్నకేశవులు ఏమనునోగని ఆయన మాట్లాడకముందే సర్పంచి  
రాములమ్మ మొగడు వెంకటకృష్ణ అందుకున్నడు.


“ఎందమో ఏమో లెస మాట్లాడుతున్నవు? మీ పొలానికి ఊరోళ్ళను నీళ్ళు బెట్టమంటవు, బోరేసుకున్నం పైసలియ్యమంటవు! బాగుందే నీ ఎవ్వారం! యాడ దెచ్చిస్తరు మంది? పున్నేనికొస్తయా డబ్బులు? ఏదో మీము మాట్లాడంగని జెరదాలు నువ్వు! ఏదే? నువు సప్పుడు జెయ్యక గూకున్నవు! ఆమేమొ మందిలకొచ్చి మాట్లాడుతుంది!”

భిక్షంరెడ్డి దిక్కు తిరిగి అడిగిండు.

“ఏందిర ఎట్నో మాట్లాడుతవ్? లెక్కెంట మాట్లాడితండుకు ఓల్లెతేం ది? నువు మాట్లాడలేవార? సర్పంచిగిరి మీ ఆమెదైతె ఆమెను మూలకు బెట్టి నువ్వే తిరుగుతుంటివి కచ్చీర్లన్ని. మీ చిన్నమ్మ మాట్లాడింది గదగ దే మాట్లాడ నీను గూడ. చెప్పరి ఏం జెప్పుతరో మరి మీరు? బోరు బండుజేశి పొలానికి నీళ్ళు బెడ్డరో! లేకుంటే మమ్మల్ని తట్ట బుట్ట సదురుకోని ఊళ్ళెనించి పొమ్మంటరో!”

భిక్షంరెడ్డికి నోరు తెరిస్తే ఆవేశ మాగదు. ఊరు ఊరంత తనను ఎలేశి ఊరెల్ల గొడుతున్నట్లనిపిస్తు న్నది. దుఃఖమోకోపమోగని గొంతు ఒనికి గుడ్లల్ల నీళ్ళు గమ్ముతున్నై.

“ఏందిరా! అట్ల కాకులు మొ త్తుకున్నట్టు మొత్తుకుంటరు? ఆవే శపడి అరుచుకుంటే ఆయాసం చేటేగని ఏమన్న సంపాయిస్తరా? ఊరందరి కోసమేగా అందరమా లోచించేది! మరి ఊల్లె అందరం బాగుంటేనేగా ఊరు బాగుండేది!



ఊరికి నీళ్ళు దొరకవని ఆని బోరు బండుజేశినప్పుడు మరి ఆని బతు కుగూడ యోచన జేస్తేనేగా ఊరు! లేకుంటే ఊరికి అడివికి తేడేముంట ది? ఎప్పుడు ఇట్నే కాలం బోతదా? దేవుడు కన్ను దెరిశి ఒక్కేడు చెరు వులు నింతె మళ్ళీ నాలుగైడెండ్ల దన్య నీళ్ళ కరువుండదు. మనకీ పం చాయితులు గూడుండవ్! కాబట్టి నాకు తోచిన మాటజెప్త. జర అందరు నిమ్మలంగినురి.”

అనికాసేపు ఆగి జేబుల్నించి అగ్గిపెట్టెదీశి సిగిరెట్టు ముట్టిచ్చుకున్నడు, పించిని పుచ్చుకున్న పంతులు పర్వతరెడ్డి. ఆయిన రిటైరయినంక వార్డు మెంబరై ఊరికి ఉపసర్పంచయ్యిండు. కొడుకు ఏదో ఆఫీసరు నౌకరే చేస్తున్నడు. తోట, ఎవసాయం గిట్ట బానే సాగుతున్నది.

ఏం జెప్తవో చెప్పరాదు! అన్నట్లు నూశిండు సర్పంచి మొగడు.

“ఎవ్వరేం జెప్పినాగని మాకన్నేలం జేస్తే మటుకు మీమూకో! ముం చిమూడు ఏంచేడు దోశిళ్ళ మన్నుబోస్తం ఊరిమీద!”

రాములమ్మ మాట పూర్తిగాకుంటనే.. ఏందమో కాపామె ఎట్నో మాట్లాడవ్? పెద్దమడ్డి మాట్లాడనే ఉండె ఊకో రాదు! ఏమోగింత ఓపికలేకుంట ఊర్ని సాపిస్త వ్! ఊకోరాదు!” అన్నరు మందిలనించి ఎవరో-

“అరేయ్! ఎవర్రా ఆడు మీం మాట్లాడనే ఉం టిమి మీకెందుకుర మజ్జల! పీన్నేనోల్లంత జమ యిండు నోరు మూసుకోని ఇనుని. లేకుంటే ఇం డ్లబ్బబడ్డ దన్యపోరి. నడుమనడుమ మాట్లాడితె మటుకు మర్యాదగుండదు”

కోపంజేశిండు పర్వతరెడ్డి.

మాయదారి కాపోడు కర్పిరకుంట పాము జావ కుంట ఏం తీర్మానం జేస్తడో చూద్దామని మంది గమ్మున ఊకుండు.

“ఇగో రాములమ్మ! నోరుందని మొత్తుకోకుగని జర నిమలంగిను. ఈ ఊరోళ్ళంత నీకేం పగోళ్ళు గారు. మీమేం నిన్ను ఊల్లెనించి ఎల్లగొట్టా లని అనుకోలే. ఈ ఎండకాలం ఊరెడుమందికి నీళ్ళు లేకపోతె ఎల్లెల్లది చెప్పుమరి నువ్వే! అందికనే నేనొక్కటి చెప్పున్న సమ్మతైతదేమొ సూడు! మా రాళ్ళబాయిబోరు ఓ మోటెడు మోటెడు నీళ్ళెల్తుండె. దానికింద మొత్తం జొన్నబొప్ప జల్లినం- నడుముల్లోతు పైన్నే పెరిగింది ఇగ దాని

కి నీళ్ళు గట్టినా కట్టకున్నా ఒకటే. ఒక నాలుగైదు పైపులేస్తే ఆ నీళ్ళొచ్చి మీ పొలంల బడతై. పైపులు గూడ మీరేం దెచ్చుకోవద్దు. తోటలకు నీ ళ్ళబెట్టే పైపులు మాయే ఉన్నై. ఎట్నో ఈ యాసంగి కారొక్కటెల్లై ముం దుకు జూద్దాం మీ బోర్ని మోటర్ని ఏంజెయ్యాలో. గంతేగని ఇంతమం దిని గాదని మా బోరు, మా భూమి, మా ఇష్టమని అంటె మటుకు బాగుండదు. అదిగాక ఈ సంవత్సరం కార్తీకం, మార్గశిరంల తుఫాన్లు గూడరాలే. అందుచేత ఈ ఎండకాలంల తుఫాన్లొచ్చినా ఒసై. ఓపాలి మంచి నడెండకాలం వైశాకమాసం ఎల్లుదలల చెరువులన్ని అరుగులె ల్లినై. గట్ల గిట్లయ్యెనా ముందుకు అందరం బానే ఉంటం. లేకపోతె

అప్పుడే సూద్దాం ఏంజెయ్యాలో” అని అలిపిరి దీసుకున్నట్టు ఆగిండు పర్వతరెడ్డి. సిగిరెట్టు పూర్తిగాలకుం టనే నేలకురాశి పక్కన పడేశిండు.

సర్పంచి మొగనికిగాని, ఊళ్ళె మందికిగాని పర్వతరెడ్డి జెప్పిన తీర్మానముల మతలబేందో అర్థం గాలె. జర నాలుగు పైసలున్నోడు, ఈ నడుమ ఊరికి ఉపసర్పంచైనో డు, కొత్తగా ఊళ్ళె తెలంగాణ పార్టీ బెట్టినోడు, మంచి పంతులని పేరు దెచ్చుకున్నాడు ఊరికోసం ఉదా రంగ నీళ్ళు బెడుతున్నడనే అనుకు న్నరుగని ఆయన మనసులున్న తెలి వితేటలు ఓళ్ళకు అంతుజిక్కలే.

అందరు సరేనన్నట్టు కూకున్నో ళ్ళంత లేశిండు.

“ఏంర భిక్షం! ఇంక నువ్వేందేవు

లాట బెట్టుకోకు. అంత నీను జూసుకుంటగని. మా జీతగాని పోరన్నోటి పైపులు బంపిస్త. ఇంత అన్నందిని పొయ్యి ఇద్దరు గల్లి పైపులు దగిలి చ్చుకోరో” అని భిక్షంరెడ్డితోని చెప్పిండు పర్వతరెడ్డి.

అట్ల భిక్షంరెడ్డి బోరుపోక్కను ఆయనకు గాకుంట జేశిండు ఊరిజ నం. మోటరు దీశేశి మొత్తం పొక్కను దీశెయ్యకుంట కేసింగు మీద మూతబెట్టి మన్నుగప్పిండు.

\*\* \*\* \*

“ఏంరో భిక్షం పొలమంత తేల ఈని అర్రొంచింది గద? ఇంకో పది పదిహేను రోజులకు తడిదప్పితె బానే ఉంటెట్టుంది”

ఒకనాడు భిక్షంరెడ్డి పొలం కాడికొచ్చి పల్కరిచ్చిండు పర్వతరెడ్డి.

“ఏమోనె ఈ ఏటికైతె ఏజ్ణెం తెల్లారితటుంది గని ముందుకే ఏమయి డ్లో తెల్వకుంటుంది” అన్నడు భిక్షంరెడ్డి.

“గదేరా గది మాట్లాడ్దామనే గీడిదాకొచ్చిన. మొన్న మీ అల్లుడొచ్చిన్నా డే ఇంటి దునుకొద్దామనుకున్నగాని మండల మాఫీసుల పనిబడి నల్ల గొండకు బోయిన. మీ బుజ్జినిచ్చింది అడిశర్ల పెళ్ళే గదుర అది చిన్నడిశర్ల పెళ్ళా? పెద్దడిశర్ల పెళ్ళా?” అడిగిండు.

“పెద్దడిశర్ల పెళ్ళేగని ఆళ్ళిప్పుడు అంగడిపేట గేటుకాడ రోడ్డుమీదనే ఉంటుండు. ఆడ ఓ నాలుగర్రల ఇల్లు గట్టిండు. గుడిపెల్లి శివార్ల శింగరాజుపెల్లి దగ్గర వన్నెండెకరాల భూమికో న్నరు. ఆల్ల బాయి, పొలం అక్కంపెల్లి చెర్ల మునిగిపాయెగదా! దానికొచ్చిన పైశల్లోటి భూమిగొన్నరు. మా అల్లుని ఇద్దరు చెల్లెండ్ల

పెల్లి గూడ నిరుడొక్కపాలే చేశిండు. ఏదో ఆ భగవంతుని అదురుష్టాన ఆళ్ళు బానే ఉన్నరుగని మాకే ఒచ్చింది టంగు.”

భిక్షంరెడ్డి అడిగినముచ్చట అడగని ముచ్చట అంతజెప్పిండు బుక్క మలిపినట్టు.

“అదేరా అక్కడ పుట్టంగండి ఎత్తిపోతల నీళ్ళతోటి అక్కంపెల్లి చెర్వు ఖజానా చేశిండుగద! దాంట్లెనించి కాలువ దవ్వి మన పానగంటి చెర్ల గలిపిండు. పానగంటి చెర్వు కట్టగూడ ఎత్తులేపిండు.

“కాలం ఒక్కేడన్న బాగైతదేమోనను కుంటె సాపెనబెట్టుట్టు ఏటేట ఎన్నకే పేకబట్టింది. ఆయిటి చినుకులు రాకుంటె రాకపాయెగాని తుఫాన్లు గూడ ఒస్తలేవు. పర్వతరెడ్డి పాతతోట ముసల్లయిందని చెట్లు కొట్టేపిచ్చిండు. మనుమడు బైటికి బోతుండని ఆ గుంటిని బేరం బెట్టిండు. ”

ఈ ఏడు వానలు బడక సాగర్ నిండలేదుగని మన కనగల్లు. పానగల్లు రెండు చెరువులు నింపితే మనకు ఎంత ఎట్టాబ్బినా నీళ్ళ కరువుండదండ.

సానుభూతిగ మాట్లాడిండు వర్వతరెడ్డి. భిక్షంరెడ్డి భూమికి పుటంబెట్టాలన్న తన మనసుల మాటను ఎట్ల బెట బెట్టాలో ఆయనకు దబ్బున నమజైతలేదు.

“ఈడ మటుకు నీకోళ్ళున్నార? ఉన్నది ఒక్క బిడ్డేనాయె? బుజ్జి పెండ్లప్పుడు దేవరకొండ ఉత్త బెట్టె రాజ్యమని పిల్లనియ్యాలంటే భయపడ్డంగ ని ఇప్పుడా అక్కంపెల్లి చెరువు సుట్టుపక్కల ఊళ్ళల్ల నీళ్ళ కరువు లేకుంటయ్యింది. కాల్యకిందిరోకు బావులు దియ్యనిస్తలేరు గని పైరోకున్నోళ్ళు కాల్యకట్టుకు పది ఇరవై గజాల దూరంగ గూడ బావులు దవ్వుకుంటుండ్రు. మూడుకోలలు గూడ నిండ తెగకముందే నీళ్ళు బడుతున్నయ్ ఒక్కొక్క తాన. మొన్న పి.ఎ.పెల్లి అదే పెద్దడిశర్లపెల్లి మండలాధ్యక్షుడి బిడ్డ పెండ్లికి బోయినప్పుడు సూశిన నేను.

ఇదంత వర్వతరెడ్డి ఎందుకు చెప్పుతున్నడో అర్థం చేసుకునే తెలివితేటలు భిక్షంరెడ్డికి లేవు. అహో! అట్లనానే అనుకుంట ఊకొడుతున్నడు.

“మరేమనుకుంటున్నవర! నువ్వేనుకుంటవోనని ఊకున్నగని మొన్న వంచాయతినాడే చెప్పుదామనుకున్న నీకు. భూముల ధరలు గూడ ఇంక బాగ పెరుగలేదు అక్కడ. మనకంటే నల్లగొండ దగ్గర జేబట్టి నీళ్ళున్నా లేకపోయినా ఉత్త పర్ర దుబ్బలకు గూడ నలభైయాభై వెయిలు వలుకుతున్నది ధర. అక్కడయితే పది పదిహేను వెయిల గూడ ఎకరం దొరుకుతున్నదంట భూమి. మాదు న్నకాటికి అమ్మి మీం గూడ అయిబోతేనే బాగుండుననిపిస్తున్నది. మావోని నొకరు గూడ దేవరకొండకయ్యింది. పట్నంనించిరోజో చ్చిపోతున్నడు.”

తను భిక్షంరెడ్డి భూమిని కొనాలని మతల ఉంచుకోని తన భూమే అమ్ముతనని మదత మాటలు చెప్పుతున్నడు వర్వతరెడ్డి.

“నిజమానే! మొన్న నీను మా అల్లున్ని అడుగనన్న అడుగనైతని. నాకు బోరు పుల్లగ బడ్డది నీళ్ళకు ధోకలేదనుకున్నగని గిట్ల నా బోరుపొక్క నాకు అక్కరకు రాకుంట బోద్దని తెల్వదాయె. ఆడ యాన్నన్న ఒక్కతాన అయి మన్న ఖండం దొరుకుద్దేమొ ఈ రొండెకరాలు అమ్ముకోని అటుబోతేనే బాగుంటెట్టుంది.”

చివరకట్ల తను చెప్పుదామనుకున్నమాటల్ని భిక్షంరెడ్డి నోట్టెనించి రప్పిచ్చిండు వర్వతరెడ్డి.

“అవునా! నీకు నాకు మజ్జన ఆచాకలోల్ల ఇనాం చీరెమటుకే ఉంది. దాన్నిగూడ ఆళ్ళు పొత్తుల పొత్తుల బేరం బెట్టిండు. మొన్న మా పిలగాడొచ్చినప్పుడు చెప్పిన ఊల్లై వంచాయతి సంగతి గూడ. ఆ చాకలోల్ల చీరికతోపాటు నీదిగూడ కలుపుకుంటే అంత ఓ పదెకరాలైత దీడ. ఆ ఈదెమ గుంటితోట మునల్లై పొయింది. ఇంతలోనుదీశి మల్ల ఈదిన్ని బతాయి చెట్టేస్తే బాగుండుననిపిస్తుంది. మావోడైతే ఎందుకే జంజాటమనే అంటున్నడు గని.”

వర్వతరెడ్డి మెల్లగ బెటబడ్డడు.

“ఈ ఊరిళ్ళె నన్ను ఎట్టైనా నెగల్నియ్యటట్టుంది. ఆ చాకలోల్ల చీరిక తోటి గల్వి నాదిగూడ దీసో ఇగ. ఇయ్యాలింది మీకోదలామె తోటి ఇశారినగని, మరి ఎకురం ఎట్ల బెడుతున్నవు ధర” అడిగిండు భిక్షంరెడ్డి.

“నీను కొత్తగ బెట్టేదేందెర? ఊళ్ళె అమ్ముతలేరా? కొంటలేరా? భూములు. నల్లరు గూకోని ఏది నికురం జేస్తే గదే ధర” అన్నడు వర్వతరెడ్డి.

“అదిగాదే ఎప్పుడో పదేండ్లకింది పడావు భూమి చాకలోల్లదైతే సక్క దనాల బోరువడి ఎకురం ఐదారు పుట్టుబండే పగిలి తరినాదాయె. రొండు ఒక్కటేనంటే ఎట్ల? దేనిధర దానికి జెయ్యొద్దు మరి?”

“నరే అట్టే కానియ్యరాదుర! ఇప్పుడే తొందర పడ్డవెందుకు? ఈ యాసంగి వరికోతలైనంక మాట్లాడ్డం. నువుగూడ అక్కడ మీ అల్లునికి జెప్పి యాన్నన్న మంచి యాకండి కిత్త దొరుకుద్దేమొ సూడమను. మల్ల

పైశలాగమైపోతై. ఈడివిట్టే అనామతుగ దీసగ్గొయ్యి ఆడ గడ్డె బాగుంటది.”

సలహా జెప్పిండు వర్వతరెడ్డి.

బాయిసుట్టు తాటిబొత్తలే. మంచి పరుపుదాళ్ళ సీజను. గవుండ్లోళ్ళు ముస్తాదులు గట్టి పొద్దుటిపూట కల్లోడుస్తున్నరు. భిక్షంరెడ్డి తాడు నోడిశి లొట్టి దీసోని బోరుకాడికొచ్చిండు గవుండ్ల ఎంకటేశం.

“ఏం ఎంకటేసులూ! ఇయ్యాల పొద్దుగల్గొచ్చినవ్? మరట్టే రొండు రేకలు గట్టియ్యరాదు ఇయ్యాల పెద్ద పటేలు గూడొచ్చిండు. చెర్రొండు ఊటలు ఒంచిపోదువు” అన్నడు శిక్షంరెడ్డి.

ఒద్దులేర భిక్షం! నాకీ మజ్జన గ్యాసొస్తున్నది. మొన్న డాక్టరు కాడికిబోతె కల్లు, విసిగ్గ, సిగిరెట్టు అన్నీ బందుజెయ్యమన్నడు. మందులు దింట్టున్న అన్నడు వర్వతరెడ్డి.

మరల ఊళ్ళెకే బోతున్నవుగదు జర ఇంటిదాక పట్టపోరాదు లొట్టి. నీను జెర్రంతాగి మోట్ర బందుజేశొస్త”

ఎంకటేసుల్తోటన్నడు భిక్షంరెడ్డి.

వర్వతరెడ్డి గూడ పెద్ద కష్టం లేకుంటనే తన పాచిక పారినందుకు లోపల్లోపల సంతోషపడుకుంట అట్ల తోటకాడంగ ఎల్లొస్తనని బయిల్లే రిండు.



“ సర్పంచి మొగనికిగాని, ఊళ్ళె మందికి గాని వర్వతరెడ్డి జెప్పిన తీర్మానముల మతలబేందో అర్థంగాలే. జర నాలుగు పైసలున్నోడు, ఈ నడుమ ఊరికి ఉపసర్పంచైనోడు, కొత్తగా ఊళ్ళె తెలంగాణ పార్టీ బెట్టినోడు, మంచి పంతులని పేరు దెచ్చుకున్నాడు ఊరికోసం ఉదారంగ నీళ్ళు బెడుతున్నడనే అనుకున్నరుగని ఆయన మనసు లున్న తెలివితేటలు ఒళ్ళకు అంతుజిక్కలే. ”

తర్వాత పన్నన్ని సర్రసర్ర జరిగిపోయినయ్. చాకలోల్ల భూమికంటే ఎకురం ఐదు వెయిలు ఎక్కువ జేసిండు భిక్షంరెడ్డి భూమికి. అయ్యే పైసల్తోటి అక్కంపెల్లి కాలువ కట్టెమ్మటి అయి దెకరాలు కొనుక్కొని బాయిదవ్విండు అల్లుని దాపున. మూడు కోలల మీదనే నీళ్ళు మస్తు బడ్డె. దేవులాట లేకుంటయ్యిందని సంతోషం గున్నడు భిక్షంరెడ్డి.

ఇక్కడ వర్వతరెడ్డి కొడుకు జీతంతోటి, తన పింఛను పైసల్తోటి, బాంకుల తెచ్చిన లోనుతోటి మొకం జూదకుంట- చాకలోల్ల చీరె, భిక్షంరెడ్డి చీరె, రాళ్ళబాయి గుడ్డం మొత్తం గల్వి కొత్తగ తోట బెట్టిండు. ఇంతల ముప్పారం పైపులై న్నించి మంచినీళ్ళ కనెక్షనిచ్చిండు ఊరికి. మంచినీళ్ళకు ఇబ్బంది లేకుంటయ్యిందిగద! భిక్షంరెడ్డి చీరెల బందుజేసిచ్చిన బోరు పొక్కకు మోటరు ఫిట్టుజేపిస్తే రొండు మూడేండ్ల నించి నీళ్ళు తగ్గకుంట పొస్తున్నది బోరు. చెట్లు మంచి తేజుగ బెరిగి నాలుగేండ్లకే కాపుకొచ్చినై.

కడుపుల మాయి కలగననట్టే భూమిలోపలి మర్తం ఒనికి దెల్వదు. కాలం ఒక్కేడన్న బాగై తదేమోననుకుంటే సాపెనబెట్టుట్టు ఏటేట ఎన్కకే పేకబట్టింది. ఆయిటి చినుకులు రాకుంటే

రాకపాయెగాని తుఫాన్లు గూడ ఒస్తలేవు. వర్వతరెడ్డి పాతతోట ముసల్లయిందని చెట్లు కొట్టేపిచ్చిండు. మనుమడు బైటికి బోతుండని ఆ గుంటిని బేరం బెట్టిండు. దాంట్లై బోర్లు పీక్కొయ్యి మెనెడు మెనెడు నాల్గుగూడ ఎల్లెవ్వు, యాడికో ఒకాడికి ఆ గుంటిని దీశెయ్యాలనుకుంటున్నడు. పడావుబెడై ధర రాదని అల్లగూడ మల్ల సితపాల, సపోట చెట్లు బెట్టిండు జర నీళ్ళ దెబ్బ తట్టు కుంటయని. కాని రోజురోజుకు అండ్ల బోర్లు బొత్తగ పీకినై. ఇగ ఇట్లయితే కాదని పుట్టినకాన్నల్ల అప్పుదెచ్చి మూడు కిలోమీటర్ల దూరం పైపులేశిండు ఈ బోరు కాన్నించి ఆ బోరుకాడికి. కొడుకు ఒద్దన్నా ఇనలేదు. తన కేదో గాలిబూనినట్టు పెట్టుబడి పెట్టిండు. ఈలోపల మల్ల సర్పంచి ఎలక్షన్లోచ్చినై. సీటు జనరలైతె వర్వతరెడ్డిని ఏకగ్రీవంగ సర్పంచిన జేసిండు ఊరిజనం. అరవై అయిదేండు మీదబడ్డా మనిషింక గట్టిగనే ఉన్నడు తను అనుకున్నట్టు నడుస్తున్నందుకు సంతోషంగ గూడ ఉన్నడు భిక్షంరెడ్డి.

అట్ల ఎంతమంది ఏంజెప్పినా ధైర్నంజెడని మనిషికి భిక్షంరెడ్డి బోరు ఎనకపట్టు బడతాలకు ఫికరు బట్టుకుంది. మొన్న సంచురాత్రి పండుగకు కొడుకుని, కోడల్ని, పిల్లల్ని ఇంటికి రప్పిచ్చుకుండు. ఎట్టున్న తోటల మల్లో రొండు మూడు బోరుపొక్క లెయ్యాలని కొడుకుతోటన్నడు.

“ఎందుకు బాపూ ఒద్దంటుంటే ఇనకుంట పెట్టుబడులన్ని బెట్టి చాతనయ్యి చాతగాక ఈ యవసాయాన్ని బట్టుకొని యాలాద్దవు? ఉన్నకాడికి గుండుగుత్తగ ఓనికన్న బేరం బెట్టి హైద్రాబాదుకు బోదాంపా! బోర్లొద్దు గీర్లొద్దు.

కొడుకు మొదట్నుంచి మాట్లాడిన దానికంటే ఈసారి జరగట్టిగనే అన్నడు. పర్వతరెడ్డి పండుగపూట ఎందుకని జర బతిలాడినట్టు చెప్పిండు కొడుకుతోటి.

“ఎందుకుర నాయనా! నాకు చెప్పినమంటే మాటిమాటికి చెప్పు తవ్! నా చాతగానినాడు నేనే ఒస్త నేనేడికి బోతగని! ఇగనన్నించ యితట్టు లేదు పెట్టుబడి. మొన్న పైపులైనుకే ఊలై పుట్టిన కాన్న ల్ల దెచ్చిన. ఇప్పుడు మల్ల బోర్లెయ్యాలంటే పైసలు బుట్టనట్టుంది. కష్టమో నిష్టారమో ఈ ఎండకాలమెల్లదీస్తే ముందుకు కాలంగాక పోతాది? రొండు కాపులుగాస్తే మొత్తం పెట్టుబడెల్లిపోద్ది. ఎందుకు తొందరపడాలే? అమ్ముదామనుకున్నాగని నీళ్ళులేని భూమిని కరు వుల ఎవడు గొంటడు చెప్పు? ఓ ఇరవైముప్పైవేయిలు సుత్తా యించు ఎట్టున్న జేశి.”

“ఏమో ఇగ నీ ఇష్టం ఇగ ఇదే ఆఖరుసారి. మల్లనైతే నేను పైస బంపేది లేదు ఎవసాయానికి.” అని కరాఖండిగ జెప్పి ముప్పైవేలు బంపిచ్చిండు కొడుకు.

జియాలజిస్టులతోటి మూడు పాయింట్లు జూపిస్తే ఎవ్వరూ నీళ్ళు బడ్డయని ఖచ్చితంగ జెప్పనేలేదు. అయినా దేవునిమీద భారమేసి తనకు తోచినకాడ మూడుపొక్కలేపిచ్చిండు పర్వతరెడ్డి. రెండొందలయాభై మూడొందల ఫీట్లైనా దుమ్మే లేశిందిగని గింత తేమగూడ దగల్లేదు. ఇన్నాళ్ళు ధైర్మంగున్న పర్వతరెడ్డికి గుండె దిగజారినట్లయింది. భూమిలోవలికి దింపిన ఒక్కొక్క రాడ్డు తన కడుపులకే దిగి నట్టు గిలగిల గొట్టుకున్నడు లోపల్లోపల. రోజురోజు నీళ్ళు ఎనకపట్టు బట్టి ఊరందర్ని భయపెట్టిన భిక్షరెడ్డి బోరుగూడ మొత్తం ఎం డిపోయింది నిలువున. మొత్తం పూత, పిందె వాడిపోయి రాలిపోతున్నది. ఈ ఏటి మటుకు పూత పిందె పోతెపాయె. చెట్లనన్న బతికిచ్చుకుంటే మంచిదని యాన్నన్న నీళ్లు దొరికితె ట్యాంకర్ల తోటన్న కొను కొచ్చి పోపియ్యాలనుకున్నడు పర్వతరెడ్డి. కొడుకుతోని మాట్లాడి మల్లగిన్ని పైశలు దేవాలాని పట్నం బోయిండు.

“ఎందిబాపూ! నీకేమొపిచ్చి బట్టుకున్నట్టుంది. ఒద్దు ఒద్దంటే మల్ల తోట బెడ్డివి. ఒద్దు ఒద్దంటే బోర్లై నిన్నమొన్న మల్ల ముప్పయివెయిలు మంట్లబోన్సివి. మల్లిప్పడేడ దెమ్మంటవ్ పైశలు. అసలు పైశలిస్తే మటు కు సుట్టుపక్కల యాడ దొరుకుతై నీళ్ళు. అసలు మన ఊరుసుట్టు నీళ్ళుంటే మన భూమిల మటుకు బడకపోయినయా బోర్లు” అడిగిండు కొడుకు.

“గాపులిమామిడి వాగెమ్మడి ఉశికె బోర్లల్ల ఇన్నన్ని నీళ్ళెల్తున్నయంట. వెయ్యి పన్నెండొందలకు ట్యాంకరు చొప్పున అమ్ముతున్నరంట. ముషం పెల్లి, ఎర్రబెల్లి సుట్టుపక్కల ఊర్లోళ్ళు ఒకళ్ళిద్దరు కొని పోస్తున్నరంట” చెప్పిండు పర్వతరెడ్డి.

కొడుక్కు ఇష్టంలేకపోయినా నోటికాడికొచ్చిన తోట ఎట్టున్న ఈ రొం దునెల్లు చెట్లని కాపాడుకుంటే మంచిదని అనుకున్నడు. సరెనని తం ద్రెంట ఊరికి బయల్దేరిండు. పులిమామిడికి బొయ్యి నీళ్ళట్యాంకరును మాట్లాడుదామనుకున్నారు.

“ఏమే పర్వతయ్య పెదనాయనా! ఇయ్యాల తండ్రికొడుకులు ఇద్దరు ఒక్కపాలే కల్పింద్రు జెర మానంగతి గూడ చెప్పితె బాగుంటది గది”

అప్పుడప్పుడు చిల్లరమల్లరగ పర్వతరెడ్డికి అప్పిచ్చిన బాకీదార్లు అప్పు సంగతి మాట్లాడుదామని ఇంటికొచ్చి అడిగిండు.

“ఏంటిదే ఇప్పుడు మీతోటి మాట్లాడేడ్డేముంది కొత్తగ?”

పర్వతరెడ్డి కొడుకడిగిండు ఒచ్చినోళ్ళని.

“గదేర! నిరుడు మునేడు తోట బెడితప్పుడు నువ్విటు మళ్ళీ సూడనే సూడనైతివి. మా దగ్గర తలాయిన్ని డబ్బులు దెచ్చిండు నాయన. ఇగో



“

కొడుక్కు ఇష్టంలేకపోయినా నోటికాడికొచ్చిన తోట ఎట్టున్న ఈ రొండునెల్లు చెట్లని కాపాడుకుంటే మంచిదని అనుకున్నడు. సరెనని తం ద్రెంట ఊరికి బయల్దేరిండు. పులిమామిడికి బొయ్యి నీళ్ళట్యాంకరును మాట్లాడుదామనుకున్నారు.

“

పోస్తే ఎన్నాళ్ళున్నా ఉన్నకాడికి అమ్ము కోక తప్పదనుకున్నడు.

“ఇగో కోటన్నా! ఇయ్యాల నీనొచ్చిన పని ఒకటైతె ఇంకోటి అయిత ట్టుందిగని. అయితె ఆయె. నేను యాన్నించో ట్యాంకర్లమీద నీళ్ళుదెచ్చి మళ్ళో నలభైయాభై వెయిలు ఖర్చుబెట్టి ఈ రొండు నెల్లు చెట్లను బతికి చ్చినా ముందుకు బోర్లు నీళ్ళు బోస్తయన్న నమ్మకం లేదు. మళ్ళీ బోర్లైస్తే నీళ్ళు బడ్డయన్న ఆశలేదు. అందికనే మీరే ఎట్నో గట్టి తిప్పలు బడి ఈ తోటను జూసుకోని మీ అప్పుల్తోపాటు ఆ బ్యాంకు కిస్తులు గూడ గటుకోరి. ఇంకో నాలుగేండ్లుగానీ; అయిదేండ్లుగానీ, నీనిటు దిక్కేరాను” అన్నాడు పర్వతరెడ్డి కొడుకు.

“అదేందిర అట్ల మాట్లాడుతవ్? మీకు దొరకని నీళ్ళు మాకు దొరుకు తయా? అప్పు దీర్పమంటే తోట జూసుకోమంటవ్” అన్నారు ఆళ్ళు.

“అదంతేనే! బాపు నా ఎంట ఒస్త ఒచ్చిండు లేకుంటే లేదు. ఆయన తోనే మాట్లాడుకోరి మీరే నాకైతె తెల్వదు” అని బ్యాగు దీస్కోని నల్లగొం డబాట పట్టనే పట్టిండు, పట్నం బోతందుకు.

“సరె నువ్వు బోర! నీను రొండు రోజులైనంక ఒస్త” అని అన్నడు పర్వతరెడ్డి.

“ఎందిరా! ఇన్నెకురాల భూమి, బోర్లుండంగ మీ అప్పులు బోతా యిర! ఏదో జేశి ముందొరకు సుత్తాయిద్దంగని పోయిరారి” అని ఆళ్ళని పంపిచ్చిండు.

ఇంకో పదిరవైరోజులు గడిచినై. బోర్లన్ని బొత్తిగ ఎండిపోయినయ్. చెట్లు వాడుబట్టి పిందెల్తోపాటు ఆకుల్నిగూడ దాల్చుతున్నయ్. అటిని జూస్తుం టే పర్వతరెడ్డి కడుపుల కుమ్మరాములు గూల్తున్నయ్. కడుపున బుట్టు పిల్లలకు బువ్వబెట్టలేక అభిమానం చంపుకోని అడుక్కోవడానికి వెళ్ళిన తండ్రికి బుక్కెడు బువ్వగూడ దొర్కుంటే పిల్లలకాడికి పోవాలో, ఉరిబె ట్టుకొని సావాలో తెల్వనట్టు గుంది ఆయన పరిస్థితి. గుండెను చెరువు చేస్కోని చెట్లనొదిలిపెట్టి భార్యను దీస్కోని పట్నం బయలుదేరిండు కొడు కుతానికి మల్లొస్తనో రానో అని మతిల అనుకుంట పర్వతరెడ్డి.